



नेपाल राजपत्र

नेपाल सरकारद्वारा प्रकाशित

खण्ड ६२) काठमाडौं जेठ २२ गते, २०६९ साल (संख्या ८

भाग ३

नेपाल सरकार

शिक्षा मन्त्रालयको सूचना

उच्च माध्यमिक शिक्षा (पहिलो संशोधन) नियमावली, २०६९

उच्च माध्यमिक शिक्षा नियमावली, २०५३ लाई संशोधन गर्न वाञ्छनीय भएकोले,

उच्च माध्यमिक शिक्षा ऐन, २०४६ को दफा १६ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “उच्च माध्यमिक शिक्षा (पहिलो संशोधन) नियमावली, २०६९” रहेको छ ।

(२) यो नियमावली तुरुन्त प्रारम्भ हुनेछ ।

खण्ड ६२ संख्या ८ नेपाल राजपत्र भाग ३ मिति २०६९।२।२२

२. उच्च माध्यमिक शिक्षा नियमावली, २०५२ को नियम ३ मा संशोधन : उच्च माध्यमिक शिक्षा नियमावली, २०५२ (यस पछि “मूल नियमावली” भनिएको) को नियम ३ को उपनियम (२) को खण्ड (ज) को सट्टा देहायको खण्ड (ज) राखिएको छ :-

“(ज) नेपाल सरकारबाट स्वीकृत प्राप्त माध्यमिक विद्यालयको हकमा गत एक वर्षको प्रवेशिका परीक्षामा परिषद्ले निर्धारण गरे बमोजिमको प्रतिशतमा विद्यार्थी उत्तीर्ण गरेको”

३. मूल नियमावलीको नियम १० मा संशोधन: मूल नियमावलीको नियम १० को उपनियम (२) को खण्ड (ड) मा रहेका “नेपाल अधिराज्यका” भन्ने शब्दहरूको सट्टा “नेपालका” भन्ने शब्द राखिएको छ ।

आज्ञाले,
किशोर थापा
नेपाल सरकारको सचिव

(२)

285

आधिकारिकता मुद्रण विभागबाट प्रमाणित गरिएपछि मात्र लागु हुनेछ।